

"ஒருமித்த நிலை மூலமாக அனைத்து சக்திகளின் பிராப்தி"

இன்று அனைவரும் சந்திக்க வேண்டும் என்ற ஒரே ஒரு சுத்த எண்ணத்தில் நிலைத்திருக்கிறீர்கள் இல்லையா? ஒரே நேரத்தில் ஒரே எண்ணத்தில் இருப்பது - என்ற இந்த ஒருமித்த நிலையின் சக்தி மிக உயர்ந்தது. இந்த குழுவின் ஒரு எண்ணத்தின் ஒருமித்த நிலையின் சக்தி என்ன செய்ய விரும்புகிறதோ அதைச் செய்ய முடியும். எங்கு ஒருமித்த நிலையின் சக்தி இருக்கிறதோ அங்கு அனைத்து சக்திகளும் உடன் இருக்கும். எனவே ஒருமித்த நிலை தான் சுலபமாக வெற்றி அடைவதற்கான சாவி. ஒரு சிரேஷ்ட ஆத்மாவின் ஒருமித்த நிலையின் சக்தி கூட அதிசயக் காரியம் செய்து காண்பிக்க முடியும் என்றால் எங்கு அனேக சிரேஷ்ட ஆத்மாக்களின் ஒருமித்த நிலையின் சக்தி குழுவின் ரூபத்தில் இருக்கிறது என்றால், அது என்ன தான் செய்ய முடியாது! எங்கு ஒருமித்த நிலை இருக்குமோ அங்கு உயர்ந்த நிலை மற்றும் தெளிவான நிலை இயல்பாகவே இருக்கும். ஏதாவது புதியதாக கண்டுபிடிப்பதற்காக ஒருமித்த நிலை மிக அவசியம். அது வெளி உலகத்தின் கண்டுபிடிப்பாக இருந்தாலும் சரி அல்லது ஆத்மீக கண்டுபிடிப்பாக இருந்தாலும் சரி, இந்த ஒருமித்த நிலை அவசியம் தேவை. ஒருமித்த நிலை என்றால், ஒரே ஒரு எண்ணத்தில் நிலைத்து விடுவது. ஒரே ஒரு ஈடுபாட்டில் முழுகிவிடுவது. ஒருமித்த நிலை அனேக பக்கங்கள் அலைய வைப்பதிலிருந்து சுலபமாகவே விடுவித்து விடுகிறது. எவ்வளவு நேரம் ஒருமித்த நிலையில் நிலைத்திருப்பீர்களோ அந்த நேரம் உடல் மற்றும் உடலின் உலகத்தை சுலபமாக மறந்திருக்கும் நிலை இருக்கும். ஏனென்றால், அந்த நேரத்தில் அவர் எந்த எண்ணத்தில் முழுகியிருக்கிறாரோ அதுவே அவருடைய உலகமாக இருக்கும். நீங்கள் அந்த மாதிரியான ஒருமித்த நிலையின் சக்தியின் அனுபவிகளா? ஒருமித்த நிலையின் சக்தி மூலம் எந்தவொரு ஆத்மாவிற்கும் ஒரு செய்தியை சென்றடையச் செய்ய முடியும். எந்தவொரு ஆத்மாவையும் வரவழைக்க முடியும். எந்தவொரு ஆத்மா பேசுவதை உங்களுடைய புத்தியால் கேட்டு பிடித்துக் கொள்ள முடியும். தூரத்தில் அமர்ந்து கொண்டே எந்தவொரு ஆத்மாவிற்கும் சகயோகம் கொடுக்க முடியும். அந்த ஒருமித்த நிலையை தெரிந்திருக்கிறீர்கள் இல்லையா? ஒரு தந்தையைத் தவிர வேறு எந்த எண்ணமும் இருக்க வேண்டாம். ஒரு தந்தையில் முழு உலகத்தின் அனைத்து பிராப்திகளின் அனுபவம் இருக்கட்டும். ஒன்றே ஒன்று மட்டும் இருக்கட்டும். முயற்சி செய்வதின் மூலம் ஒருமித்த நிலையில் இருப்பவராக ஆவது வேறு நிலை ஆகும். ஆனால் ஒருமித்த நிலையில் நிலைத்து விடுவது என்ற அந்த நிலை அந்தளவு சக்திசாலியானது. அந்த மாதிரி சிரேஷ்ட நிலையின் ஒரு எண்ணம் கூட தந்தைக்குச் சமமான மிகுந்த அனுபவம் செய்விக்கும். இப்பொழுது இந்த ஆன்மீக சக்தியை பிரயோகம் (நடைமுறையில் ஈடுபடுத்தி) செய்து பாருங்கள். இதில் ஏகாந்தத்தில் இருப்பது அவசியம் ஆகும். பயிற்சி இருப்பதினால் இறுதி நேரத்தில் நாலாபுறங்களிலும் குழப்பங்கள் இருந்த போதிலும் நீங்கள் அனைவரும் ஒருவரின் எல்லையில் முழுகிவிட்டீர்கள் என்றால், குழப்பத்தின் நடுவிலும் ஏகாந்தத்தை அனுபவம் செய்வீர்கள். ஆனால் அந்த மாதிரியான பயிற்சி நீண்ட காலமாக செய்ய வேண்டியதாக இருக்கிறது. அப்பொழுது தான் நாலாபுறங்களிலும் அனேக விதமான குழப்பங்கள் இருந்த போதிலும் நீங்கள் உங்களை ஏகாந்தவாசியாக அனுபவம் செய்வீர்கள். தற்சமயம் அந்த மாதிரி குப்த சக்திகள் மூலமாக அனுபவம் நிறைந்தவராக ஆவது மிக அவசியம். நீங்கள் அனைவரும் இப்பொழுது கூட உங்களை மிகவும் பிஸியாக இருப்பதாக நினைக்கிறீர்கள். ஆனால் இப்பொழுது இருந்தும் மிகவும் :ப்ரியாக இருக்கிறீர்கள். வரும் நாட்களில் இன்னும் பிஸியாக ஆகிக் கொண்டே இருப்பீர்கள். எனவே அந்த மாதிரி பலவகையான சுயபயிற்சி, சுயத்தின் சாதனா இப்பொழுது செய்ய முடியும். நடைமுறை காரியங்கள் செய்து கொண்டே எவ்வளவு நேரம் கிடைக்கிறதோ அவ்வளவு நேரம் தனக்காகப் பயன்படுத்திக் கொண்டே இருங்கள். காலப்போக்கில் சூழ்நிலைக்கு ஏற்றபடி அவசர சிகிச்சைக்காக அதிகம் வருவார்கள். இப்பொழுதோ மிகவும் சௌகரியமாக மருந்து எடுத்துக் கொண்டிருக்கிறார்கள். பிறகோ அவசர சிகிச்சைக்காக நேரம் மற்றும் சக்திகளை குறைந்த நேரத்தில் அதிகமான நபர்களை கவனிக்க வேண்டும். நீங்கள் மக்களிடம் நிரந்தர நோயற்றவராக ஆவதற்காக உலகத்தில் ஒரே ஒரு மருத்துவமனை தான் இருக்கிறது என்று சவால் விடுகிறீர்கள் என்றால், நாலாபுறங்களிலும் உள்ள நோயாளிகள் எங்கே செல்வார்கள்? அவசர சிகிச்சைக்காக வரிசையில் நிற்பார்கள். அந்த நேரம் என்ன செய்வீர்கள்? அமரர் ஆகுக! என்ற வரதானத்தையோ கொடுப்பீர்கள் இல்லையா? தனது பயிற்சி என்ற ஆக்கிஜன் மூலமாக தைரியத்தின் சுவாசத்தைக் கொடுக்க வேண்டியதாக இருக்கும். நம்பிக்கை இழந்த கேஸ் என்றால் நாலாபுறங்களிலும் மனமுடைந்து போனவர்களின் கேஸ்கள் அதிகம் வரும். அந்த மாதிரி நம்பிக்கை இழந்த ஆத்மாக்களுக்கு தைரியம் கொடுப்பது தான் சுவாசத்தை நிரப்புவது. எனவே உடனடியாக ஆக்கிஜன் கொடுக்க வேண்டியதாக இருக்கும். அந்த சுய பயிற்சியின் ஆதாரத்தில் அந்த மாதிரி ஆத்மாக்களை சக்திசாலி ஆக்க முடியும். எனவே நேரமின்மை என்ற இதைக் கூறாதீர்கள். நேரம் இருக்கிறது என்றால், அது இப்பொழுது தான் இருக்கிறது. பிறகு இருக்காது. எப்படி மனிதர்களிடம் நேரம் கிடைக்காது என்று கூறுகிறீர்கள். ஆனால் நேரத்தை இதற்காக ஒதுக்க வேண்டும் என்று அப்படி கூறுகிறீர்கள் இல்லையா? எனவே சுயபயிற்சி செய்வதற்காகவும் நேரம் கிடைத்தால் செய்வோம் என்று அப்படி இருக்கக்கூடாது. நேரத்தை இதற்காக ஒதுக்க வேண்டும். ஸ்தாபனையின் தொடக்க காலத்திலிருந்து ஒரு விசேஷ விதி இருந்து

வருகிறது. அது எது? சிறு சிறு துளிகள் நிரம்பி குளமாகும். எனவே நேரத்திற்காகவும் இதே விதி தான். எப்பொழுது நேரம் கிடைத்தாலும் பயிற்சி செய்து செய்து அனைவரும் பயிற்சி சொருப கடலில் ஆகிவிடுவார்கள். ஒரு விநாடி கிடைத்தாலும் அதையும் பயிற்சி செய்வதற்காக சேமித்துக் கொண்டே இருங்கள், ஒரு விநாடி ஒரு விநாடி என்று கூறி, எத்தனை ஆகி விடும். ஒன்றாகச் சேர்த்தீர்கள் என்றால் அரை மணி நேரமும் ஆகிவிடும். நடைமுறை காரியத்திலேயே பயிற்சி செய்பவராக ஆகிவிடுங்கள். எப்படி சாதகப் பறவைகள் ஒவ்வொரு மழைத்துளிக்காக தாகம் உள்ளதாக இருக்கும். அந்த மாதிரி சுயபயிற்சி செய்யும் சாதகப் பறவை ஒவ்வொரு விநாடியையும் பயிற்சி செய்வதில் ஈடுபடுத்தினார் என்றால் பயிற்சி சொருபமாக ஆகியே விடுவார்.

சுயப்பயிற்சி செய்வதில் அலட்சியமானவராக ஆகாதீர்கள். ஏனென்றால், இறுதியில் விசேஷமாக சக்திகளின் பயிற்சியின் அவசியம் இருக்கிறது. அந்த நடைமுறை சோதனைகள் மூலமாகத் தான் வரிசை எண் கிடைக்கும். எனவே முதல் டிவிஷனில் வருவதற்காக சுயப்பயிற்சியை அதிவேகமாகச் செய்யுங்கள். அதிலேயும் ஒருமித்த நிலையின் சக்திக்கு விசேஷ பயிற்சி செய்து கொண்டே இருங்கள். குழப்பம் ஏற்படுகிறது மற்றும் நீங்கள் ஒருமித்த நிலை உள்ளவராக ஆகிவிடுங்கள். அமைதியான இடம் மற்றும் சூழ்நிலையில் ஒருமித்த நிலையில் இருப்பது என்பதோ சாதாரண விஷயம், ஆனால் நான்கு விதமான குழப்பங்களின் இடையில் ஒருவரின் முடிவில் முழுகிவிடுவது என்றால் ஏகாந்தவாசி ஆகிவிடுவது. ஏகாந்தவாசியாகி ஒருமித்த நிலையில் நிலைத்திருந்து விடுங்கள், இது தான் மகாரதிகள் செய்ய வேண்டிய மகான் முயற்சி. புதுப்புது குழந்தைகளைப் பொருத்தளவில் மிகவும் சுலபமான சாதனம். ஒரு விஷயத்தை மட்டும் நினைவு செய்யுங்கள், மேலும் ஒரு விஷயத்தை மட்டும் அனைவருக்கும் கூறுங்கள். ஒரு விஷயத்தை நினைவு செய்வது மற்றும் கூறுவதோ கடினம் இல்லை தான் இல்லையா? நிறைய விஷயங்கள் இருக்கின்றன என்றால் மறந்து விடுகின்றீர்கள், ஆனால் ஒரு விஷயத்தையோ மறக்க மாட்டீர்கள். ஒரே ஒருவரின் மகிமை செய்கிறீர்கள், ஒரே ஒருவரின் பாடல் பாடுகிறீர்கள், மேலும் அந்த ஒரே ஒருவரின் அறிமுகத்தைக் கொடுத்துக் கொண்டே இருங்கள். இது சுலபம் தான் இல்லையா அல்லது இதுவும் கடினமா? எங்கு ஒருவர் இருக்கிறாரோ அங்கு ஒருவரின் இரசனையில் இருக்கும் நிலை இயல்பாக உருவாகிவிடுகிறது. மேலும் வேண்டியதே என்ன? ஒருவரின் இரசனையில் இருப்பது தான் வேண்டும் இல்லையா. எனவே ஒரு வார்த்தையை நினைவில் வையுங்கள். ஒருவரின் பாடலைப் பாடுவது, ஒருவரை நினைவு செய்வது, எவ்வளவு சுலபம். புதுப்புது குழந்தைகளுக்காக சுலபமான குறுக்கு வழியைக் கூறுகிறோம். எனவே விரைவில் சென்றடைந்து விடுவார்கள். இதைத் தான் விரும்புகிறீர்கள் இல்லையா? பின்னால் வந்திருக்கிறீர்கள், ஆனால் முன்னால் செல்ல வேண்டும் என்றால் இது தான் குறுக்கு வழி. இதன்படி நடந்தீர்கள் என்றால் முன்னுக்கு சென்றடைந்து விடுவீர்கள். மாதாக்களுக்கோ அனைத்து விஷயங்களிலும் சுலபம் வேண்டும் இல்லையா? ஏனென்றால் பல ஜென்மங்களாக மிகவும் களைப்படைந்திருக்கிறார்கள். எனவே சுலபமானது வேண்டியதாக இருக்கிறது. எவ்வளவு அலைந்திருக்கிறீர்கள். 63 ஜென்மங்களில் எவ்வளவு அலைந்திருக்கிறீர்கள். எனவே அலைந்து திரிந்த ஆத்மாக்களுக்கு சகஜமான மார்க்கம் தேவையாக இருக்கிறது. சகஜ மார்க்கத்தில் செல்வதினால் இலக்கை சென்றடைந்தே விடுவீர்கள். புரிந்ததா? நல்லது.

புதியவர்களும் அமர்ந்திருக்கிறார்கள் மற்றும் மகாரதிகளும் அமர்ந்திருக்கிறார்கள். இருவர்களும் எதிரில் இருக்கிறார்கள். அனைத்தையும் விட மிக அருகாமையில் இருப்பது குஜராத் தான் இல்லையா? அருகில் இருப்பதுடன் குஜராத் சகயோகியாகவும் இருக்கிறது. சகயோகம் கொடுப்பதில் குஜராத்தின் எண் இராஜஸ்தானை விட முன்னுக்கு இருக்கிறது. அபு இராஜஸ்தானில் இருக்கிறது. அந்த மாதிரி இராஜஸ்தான் அருகாமையில் இருக்கிறது இல்லையா? இராஜஸ்தானின் இராஜாக்களும் விழித்தெழுந்து விட்டார்கள் என்றால், அதிசயம் செய்வார்கள். இப்பொழுது குப்தமாக இருக்கிறார்கள், பின்பு பிரத்யக்ஷம் ஆகிவிடுவார்கள். குஜராத்தின் ஜென்மம் எப்படி ஏற்பட்டது என்று தெரியுமா? குஜராத்திற்கு முதலில் சகயோகம் கொடுக்கப்பட்டது. சகயோகத்தின் நீர் மூலம் விதை பெரிய மரமாக வளர்ந்தது. எனவே பழமும் சகயோகத்தினுடையது தான் வெளிப்படும். குஜராத்திற்கு நேரடியாக பாப்தாதாவின் எண்ணத்தின் சகயோகத்தின் தண்ணீர் கிடைத்திருக்கிறது. எனவே பழமும் சகயோகத்தினுடையது தான் வெளியாகும். புரிந்ததா! குஜராதத்தைச் சேர்ந்தவர்கள் எவ்வளவு பாக்கியம் நிறைந்தவர்கள். குஜராத்தில் பாப்தாதா சென்டர் திறந்தார். குஜராத் திறக்கவில்லை, எனவே விரும்பாவிட்டாலும் சுலபமாகவே சகயோகத்தின் பழம் வெளிப்பட்டுக் கொண்டே இருக்கிறது. நீங்கள் கடின உழைப்பு செய்ய வேண்டியதாக இருக்காது. எந்தவொரு காரியத்திலும் உங்களுக்கு கடின உழைப்பு செய்ய வேண்டியதாக இருக்காது. பூமி சகயோகத்தின் பழம் கொடுப்பதற்கானது. நல்லது.

அனைத்து சுயபயிற்சி செய்யும் சாதகப் பறவைகளுக்கு, எப்பொழுதும் ஏகாந்தவாசி, ஒருமித்த நிலையில் இருக்கும் சக்திசாலியான ஆத்மாக்களுக்கு, எப்பொழுதும் சுய பயிற்சியின் சக்திகள் மூலம் அனைவரையும் மனமுடைந்து போனவர்களிலிருந்து எப்பொழுதும் உள்ளத்தை குவியாக வைத்துக் கொள்ளக்கூடிய, எப்பொழுதும் அனைத்து சக்திகளை நடைமுறையில் ஈடுபடுத்துக்கூடிய அந்த மாதிரி சிரேஷ்ட சுயபயிற்சி செய்பவர், சுயராஜ்ஜிய அதிகாரி சிரேஷ்ட ஆத்மாக்களுக்கு, மகாவீரர்களுக்கு மேலும் புதுப்புது குழந்தைகளுக்கு, அனைவருக்கும் பாப்தாதாவின் அன்பு நினைவுகள் மற்றும் நமஸ்காரம்.

ஒருவர் வருகிறார், மேலும் ஒருவர் செல்கிறார். வருவது போவதின் மேளா. பாப்தாதாவோ அனைத்து குழந்தைகளைப் பார்த்து குவியடைகிறார். புதியவர்களாக இருந்தாலும், பழையவர்களாக இருந்தாலும், மொழியைத் தெரிந்திருந்தாலும் அல்லது தெரியாவிட்டாலும், முரளியை புரிந்து கொள்கிறார்கள் அல்லது புரிந்து கொள்வதில்லை என்றாலும் ஆனால் அவரும் தந்தையின் குழந்தை தானே! இருந்தும் அன்புடன் வந்து சேர்ந்து விடுகிறார். தந்தை எந்த விஷயத்தின் பசியில் இருக்கிறார்? அன்பின். விவேகத்தின் பசியுள்ளவராக இல்லை. உள்ளப்பூர்வமான அன்பு இருக்கிறதா என்று தந்தை அன்பைப் பார்க்கிறார். எந்தளவு வெகுளியாக இருக்கிறார்களோ அந்தளவே உண்மையான அன்பு இருக்கிறது, சாதூர்யமான அன்பு இல்லை, எனவே வெகுளியான குழந்தைகள் மிகவும் பிரியமானவர்கள். எப்படி ஞானம் நிறைந்தவர் என்ற பட்டம் இருக்கிறது. அதே போல் போலாநாத் என்ற பட்டமும் இருக்கிறது. இரண்டின் நினைவுச் சின்னமும் இருக்கின்றன. பாவனை நிறைந்த புதுப்புது குழந்தைகள் மிகவும் நல்லவர்கள். நல்லது.

பார்ட்டிகளுடன் அவ்யக்த பாப்தாதாவின் தனிப்பட்ட சந்திப்பு

1) எப்பொழுதும் தன்னை டபுள் லைட் :பரிஷ்தா என்று நினைக்கிறீர்களா? :பரிஷ்தா என்றால் டபுள் லைட். எந்த அளவு லேசான நிலை இருக்குமோ அந்த அளவு தன்னை :பரிஷ்தா என்று அனுபவம் செய்வார்கள். :பரிஷ்தா எப்பொழுதும் பிரகாஷமாக மின்னிக் கொண்டிருக்கும், மின்னிக் கொண்டிருக்கும் காரணத்தினால் அனைவரையும் தன் பக்கம் இயல்பாகவே ஈர்த்து விடும். அந்த மாதிரி :பரிஷ்தாக்களுக்கு உடல் மற்றும் உடலின் உலகத்துடன் எந்தவொரு ரிஷ்தா அதாவது உறவு இருப்பதில்லை. உடலில் இருப்பதே சேவைக்காகத் தானேயன்றி உறவின் ஆதாரத்தில் இல்லை. உடலின் உறவின் ஆதாரத்தில் இருப்பதில்லை, சேவையின் சம்மந்தத்தின் காரணமாக இருக்கிறார்கள். குடும்ப வாழ்க்கையில் உறவு என்று நினைத்து இருக்காமல், சேவை என்று புரிந்து இருக்க வேண்டும். வீடு அதே தான், பரிவாரமும் அதே தான், ஆனால் சேவையின் சம்மந்தத்தில் இருக்கிறீர்கள். கர்ம பந்தனத்தின் வசமாகி இருப்பதில்லை. சேவையின் சம்மந்தத்தில் என்ன, ஏன் என்பது இருக்காது. எப்படிப்பட்ட ஆத்மாக்களாக இருந்தாலும் சேவையின் சம்மந்தம் பிரியமானது. தேகம் இருக்கிறது என்றால், அங்கு விகாரம் இருக்கும். தேகத்தின் சம்மந்தத்தினால் விகாரம் வருகிறது. தேகத்தின் சம்மந்தம் இல்லை என்றால் விகாரம் இருப்பதில்லை. எந்தவொரு ஆத்மாவையும் சேவையின் சம்மந்தத்தில் பார்த்தீர்கள் என்றால் விகாரங்கள் உருவாகுதல் இருக்காது. அந்த மாதிரி உறவினாராகி இருக்காமல் :பரிஷ்தாவாகி இருங்கள். எங்கு சேவை பாவனை இருக்கிறதோ அங்கு எப்பொழுதும் சுபபாவனை இருக்கும், வேறு எந்த உணர்வும் இருக்காது. இதைத் தான் மிகவும் விலகியிருந்து மற்றும் மிகவும் அன்பாக தாமரை மலருக்குச் சமமாக இருப்பவர் என்று கூறுவது. அனைத்து ஆத்மாக்களை விட உத்தமமான :பரிஷ்தா ஆனீர்கள் என்றால் தான் தேவதையாக ஆவீர்கள்.

2) அனைவரும் துக்கமில்லா ஊரின் மகாராஜாக்கள், துக்கத்திலிருந்து விடுபட்டு சுகமான உலகின் அனுபவி என்று புரிந்து நடந்து கொள்கிறீர்களா? முன்பு துக்கத்தின் உலகத்தின் அனுபவியாக இருந்தோம், இப்பொழுது துக்கத்தின் உலகத்திலிருந்து விடுபட்டு சுகத்தின் உலகத்தின் அனுபவி ஆகிவிட்டோம். இப்பொழுது சுகத்திற்கான ஒரு மந்திரம் கிடைப்பதினால் துக்கம் முடிவடைந்து விட்டது. சுகம் கொடுக்கும் வள்ளலின் சுகசொருப ஆத்மாக்கள், சுகத்தின் கடல் தந்தையின் குழந்தைகள், இந்த மந்திரம் தான் கிடைத்திருக்கிறது இல்லையா? மனம் தந்தையின் பக்கம் ஈடுபட்டு விடுகிறது என்றால், துக்கம் எங்கிருந்து வர முடியும். எப்பொழுது மனதை தந்தையை தவிர வேறு எங்காவது ஈடுபடுத்துகிறீர்கள் என்றால், மனதில் துக்கம் ஏற்படுகிறது. மன்மனாபவ என்ற நிலை இருக்கிறது என்றால் துக்கம் இருக்க முடியாது. அப்படியானால் மனம், தந்தையிடம் இருக்கிறதா அல்லது வேறு எங்கேயாவது இருக்கிறதா? தவறான மார்க்கத்தில் செல்கிறார்கள் என்றால், துக்கம் ஏற்படுகிறது. எப்பொழுது நேர்வழி இருக்கிறது என்றால், தவறான வழியில் ஏன் செல்கிறீர்கள்? எந்த பாதையில் செல்வதற்கு தடை இருக்கிறது என்றால், அந்த பாதையில் யாராவது சென்றார்கள் என்றால், அரசாங்கமும் தண்டிக்கும் இல்லையா? பாதையை முடிவிட்டார்கள் என்றால், ஏன் செல்கிறீர்கள்? உடலும் உங்களுடையது, மனதும் உங்களுடையது, பணம் செல்வமும் உங்களுடையது, என்னுடையது என்பது எதுவும் இல்லை என்றான பிறகு துக்கம் எங்கிருந்து வர முடியும்? உன்னுடையது என்றால், துக்கம் இல்லை, என்னுடையது என்றால் துக்கம் இருக்கும். உன்னுடையது, உன்னுடையது என்று சொல்சொல்உன்னுடையதாக ஆகிவிட்டது.

3) எப்பொழுதும் ஒரே பலம் மேலும் ஒரே ஒருவர் மீது நம்பிக்கை இதே நிலையில் இருக்கிறீர்களா? ஒருவர் மீது நம்பிக்கை என்றால், பலத்தின் பிராப்தி ஆவது! அந்த மாதிரி அனுபவம் செய்கிறீர்களா? நிச்சயபுத்தி உடையவர்கள் வெற்றி அடைவார்கள்! இதையே வேறு வார்த்தைகளில் ஒரே பலம், ஒருவரின் மீது உள்ள நம்பிக்கை என்று கூறப்படுகிறது. நிச்சயபுத்தி உடையவருக்கு வெற்றி கிடைக்கவில்லை என்பது இருக்கவே முடியாது. தன் மனதினுள்ளேயே சிறிதளவு எண்ணத்தில் கூட இது நடக்குமா அல்லது நடக்காதா என்றிருக்கிறது என்றால் வெற்றி இருக்காது. தன் மீது, தந்தை மீது மேலும் நாடகத்தின் மீது முழுமையான நிச்சயம் இருக்கிறது என்றால், ஒருபொழுதும் வெற்றி கிடைக்கவில்லை என்பது இருக்க முடியாது. ஒருவேளை வெற்றி கிடைக்கவில்லை என்றால் அவசியம் ஏதாவது ஒரு பாய்ன்ட்டில் நிச்சயத்தின் குறை இருக்கிறது. எப்பொழுது தந்தை மீது நிச்சயம்

இருக்கிறது என்றால் தன், மீதும் நிச்சயம் இருக்கிறது! நீங்கள் மாஸ்டர் இல்லையா? எப்பொழுது மாஸ்டர் சர்வ சக்திவான் என்றால் நாடகத்தின் ஒவ்வொரு விஷயத்தையும் நிச்சயபுத்தி உடையவராகி பார்ப்பார். அந்த மாதிரி நிச்சயபுத்தி உடைய குழந்தைகளின் மனதில் என்னுடைய வெற்றி கண்டிப்பாக இருக்கிறது என்ற ஊக்கம் இருக்கும். அந்த மாதிரி வெற்றி அடைபவர்கள் தான் வெற்றி மாலையின் மணி ஆகிறார்கள். வெற்றி அவர்களுடைய ஆஸ்தி. பிறப்பு உரிமையின் அதிகாரத்தில் இந்த ஆஸ்தி பிராப்தி ஆகிறது.

மாதர்களுடன் சந்திப்பு -

பாப்தாதாவோ மாதர்களை எப்பொழுதுமே நமஸ்காரம் செய்கிறார். ஏனென்றால் மாதர்கள் சேவையில் எப்பொழுதும் அடி முன்னுக்கு எடுத்து வைத்திருக்கிறார்கள். பாப்தாதா மாதர்களின் மகிமை பாடுகிறார். எவ்வளவு சிரேஷ்ட மாதர்களாக ஆகிவிட்டீர்கள். அதைப் பார்த்து பாப்தாதாவும் மகிழ்ச்சி அடைகிறார். எப்பொழுதும் தன்னுடைய இந்த பாக்கியத்தை நினைவில் மட்டும் வைத்து குவியாக இருங்கள். மனதில் குவியின் பாடல் எப்பொழுதுமே ஒத்துக் கொண்டே இருக்கட்டும். மேலும் மாதர்களுக்கு வேறு வேலை தான் என்ன இருக்கிறது. பிராமணன் ஆகிவிட்டீர்கள் என்றால், பாடுவது மற்றும் ஆடுவது தான் உங்களுடைய வேலை. மனதால் ஆடுங்கள், மனதால் பாடலைப் பாடுங்கள். ஒவ்வொரு ஜகத் மாதாக்கள் ஒருவேளை ஒவ்வொரு ஆத்ம தீபத்தை ஏற்றினீர்கள் என்றால் எத்தனை தீபங்கள் எரிய ஆரம்பித்து விடும். ஜகத்தின் மாதாக்கள் ஜகத்தின் தீபங்களை எரிய வைத்துக் கொண்டு இருக்கிறீர்கள் இல்லையா? தீபங்கள் எரிந்து எரிந்து தீபாவளி ஆகிவிடும். நல்லது.

கேள்வி:

சேவை செய்வதற்கான சுலபமான வழி, அனைவரையும் ஆகர்ஷணம் (ஈர்த்தல்) செய்வதற்கான சுலபமான வழி மற்றும் முயற்சி எது?

பதில்:

மகிழ்ச்சி நிறைந்த முகம். யார் எப்பொழுதுமே மகிழ்ச்சி நிறைந்தவராக இருப்பாரோ அவர் இயல்பாகவே அனைவரையும் தன் பக்கம் ஈர்ப்பார். மேலும் சுலபமாகவே சேவைக்குப் பொறுப்பாளராகவும் ஆகிவிடுவார். மகிழ்ச்சி நிறைந்த முகம் குவியின் அடையாளம். குவி நிறைந்த முகத்தைப் பார்த்து என்ன அடைந்தீர்கள், என்ன கிடைத்தது என்று இயல்பாகவே கேட்பார்கள். எனவே எப்பொழுதும் குவியில் இருங்கள். என்னவாக இருந்தீர்கள், என்னவாக ஆகிவிட்டீர்கள், இதன் மூலமாகவே சேவை நடந்து கொண்டே இருக்கும்.

கேள்வி:

திலகத்தின் அர்த்தம் என்ன? எந்த திலகத்தை இட்டுக் கொண்டால் எப்பொழுதும் போதை மற்றும் குவியில் இருப்பார்கள்?

பதில்:

திலகத்திற்கான அர்த்தம் நினைவு சொரூபம். எனவே நான் ஆசனத்தில் அமர்ந்திருப்பவன் என்ற நினைவு எப்பொழுதுமே இருக்கட்டும். நான் அந்த மாதிரி கண்டெடுக்கப்பட்ட ஆத்மா பிரபுவின் இதயசிம்மாசனத்திற்கு உரியவன் ஆகிவிட்டேன். இந்த திலகத்தை இட்டுக் கொள்வதினால் எப்பொழுதும் குவி மற்றும் போதையில் இருப்பீர்கள். பொதுவாக ஆசனம் மற்றும் பாக்கியம் என்று கூறுவார்கள். ஆசனத்தில் அமர்ந்திருப்பவராக ஆவதினால் பாக்கியம் கிடைக்கிறது. எனவே நிரந்தரமான சிரேஷ்ட ஆசனம் மற்றும் பாக்கியம் நிறைந்த ஆத்மா என்ற இதே போதை மற்றும் குவியில் எப்பொழுதும் இருங்கள்.

வரதானம்:

நினைவு மற்றும் சேவை மூலமாக அனைத்து குழப்பங்களையும் முடிவுகட்டி, ஒளி மேல் விழுந்து பலியாகக்கூடிய உண்மையான விட்டில் பூச்சி ஆகுக.

எந்தக் குழந்தைகள் எப்பொழுதும் நினைவு மற்றும் சேவையில் பிஸியாக இருக்கிறார்களோ அவர்கள் அனைத்து குழப்பங்களிலிருந்து சுலபமாகவே விடுபட்டு விடுகிறார்கள். ஏதாவது குழப்பம் இருந்துவிட்டது என்றால் குழம்பிக் கொண்டே இருப்பார்கள். சில நேரம் சம்மந்தங்களின் குழப்பம், சில நேரம் தன்னுடைய சுபாவம் சம்ஸ்காரத்தின் குழப்பம். அந்த மாதிரி அனைத்து வீணான குழப்பங்கள் எப்பொழுது முடிவடையும் என்றால், எப்பொழுது புத்தியில் ஜோதியைத் தவிர (சிவபாபாவைத் தவிர) வேறு எதுவுமே இல்லையோ அப்போது! ஜோதி மீது பலியாகுபவர்கள், ஜோதிக்குச் சமமானவர்கள் ஆகிவிடுகிறார்கள். அந்த மாதிரி விழுந்து பலியாகுபவர்கள் தான் உண்மையான விட்டில் பூச்சிகள்.

சுலோகன் :

யார் உண்மையான தங்கம் ஆகியிருக்கிறார்களோ அவர்களுடைய தொடர்பில் இரும்பு மாதிரியான ஆத்மாக்களும் தங்கம் ஆகிவிடுவார்கள்.